

(സി) പ്രസ്തുത മേഖലയിൽ റോഡ് നിർമ്മാണത്തിന് നിശ്ചയിച്ചിട്ടുള്ള മാനദണ്ഡങ്ങൾ എന്തൊക്കെയാണെന്ന് അറിയിക്കാമോ?

1980-ലെ കേന്ദ്ര വന സംരക്ഷണ നിയമത്തിന്റെയും, 2006-ലെ വനാവകാശ നിയമത്തിന്റെയും സംസ്ഥാന, കേന്ദ്ര വനം-വന്യജീവി ബോർഡിന്റെ മാനദണ്ഡ പ്രകാരവുമാണ് അനുമതി നൽകുന്നത്.

പെരുമ്പെട്ടി മേഖലയിലെ വനാതിർത്തി നിർണ്ണയ സർവ്വേ

135(441) ശ്രീ പ്രമോദ് നാരായൺ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) പൊന്തൻപുഴ, പെരുമ്പെട്ടി മേഖലയിലെ വനാതിർത്തി നിർണ്ണയ സർവ്വേ പൂർത്തിയാകാത്തതിനാൽ പ്രദേശത്തെ കർഷകരും കൈവശാവകാശികളും നേരിടുന്ന ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) റവന്യൂ വകുപ്പുമായി ചേർന്ന് പ്രസ്തുത വനാതിർത്തി നിർണ്ണയ സർവ്വേയുടെ അവശേഷിക്കുന്ന പ്രവൃത്തികൾ കൂടി പൂർത്തിയാക്കുന്നതിനുള്ള സത്വര നടപടികൾ സ്വീകരിക്കുമോ; വിശദാംശം ലഭ്യമാക്കാമോ?

22-1-2021-ലെ ബഹു. വനം-റവന്യൂ വകുപ്പു മന്ത്രിമാരുടെ യോഗത്തിൽ അവശേഷിക്കുന്ന ജോയിന്റ് സർവ്വേ, 1958-ലെ നോട്ടീഫിക്കേഷൻ പ്രകാരമുള്ള സർവ്വേ നടത്താനാണ് നിശ്ചയിച്ചിട്ടുള്ളത്. മേൽ നോട്ടീഫിക്കേഷൻ പ്രകാരമുള്ള ആധികാരിക സ്ക്വയർ ലഭ്യമല്ല. ലഭ്യമായ സ്ക്വയറുകൾ 1958-ലെ നോട്ടീഫിക്കേഷൻ പ്രകാരമാണെന്ന് സ്ഥാപിക്കുന്ന യാതൊരു രേഖപ്പെടുത്തലുകളുമില്ല. അപ്രകാരം ആധികാരികമല്ലാത്ത ഒരു സ്ക്വയറിനെ അടിസ്ഥാനപ്പെടുത്തി വനഭൂമിയുടെ സ്റ്റാറ്റസ് നിർണ്ണയിക്കുക അസാധ്യമാണ്. ആയതിനാലാണ് സർവ്വേ നടപടികൾ പൂർത്തിയാക്കാൻ കഴിയാത്തത്. ആയത് ലഭ്യമാക്കുന്നതിന് നടപടികൾ സ്വീകരിച്ചുവരുന്നു.

ശബരിമലയിലെ റീ സർവ്വേ നടപടികൾ

136(442) ശ്രീ. തിരുവഞ്ചൂർ രാധാകൃഷ്ണൻ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) ശബരിമലയിൽ വനം, ദേവസ്വം വകുപ്പുകളുടെ കീഴിലുള്ള ഭൂമിയുടെ വിസ്തീർണ്ണം തീരുമാനിക്കുന്നതിനായി റീസർവ്വേ നടപടികൾ പുരോഗമിക്കുന്നുണ്ടോ?

ഉണ്ട്.

(ബി) എങ്കിൽ ഇത്തരമൊരു റീസർവ്വേ നടപടിയിലേക്ക് നയിച്ച സാഹചര്യമെന്താണെന്ന് വ്യക്തമാക്കുമോ?